

میٹ گونینٹی حکومت کا 2006 کا بجٹ بنیادی ڈھانچوں میں سرمایہ کاری کے ذریعہ
عمدہ مواقعوں کی تعمیر کرتا ہے

1.2 بلین ڈالر کی ٹرانزٹ، سڑکوں اور پلوں میں نئی سرمایہ کاری۔ 2005-06 کا خسارہ کم ہو کر 1.4 بلین رہ گیا

کوئینز پارک۔ میٹ گونینٹی کا تیسرا بجٹ، صوبہ کی نقل و حرکت کے بنیادی ڈھانچے میں سرمایہ کاری کر کے معاشی فوائد کی تعمیر کرتا ہے۔ صحت کی نگہداشت اور تعلیم کو مضبوط کرنے، اور خسارے کو ختم کرنے کا عزم رکھے ہوئے ہے۔

"تیز، قابل اعتماد اور محفوظ ذرائع آمد و رفت ہماری معاشی کامیابی اور اعلیٰ زندگی کے لئے بہت اہم ہیں"، اونٹاریو کے وزیر خزانہ، ڈوانیٹ ڈنکن نے فرمایا۔ "میں اہم نئی سرمایہ کاری کا اعلان کرتے ہوئے فخر محسوس کرتا ہوں جو سڑکوں، پلوں اور پبلک ٹرانزٹ میں کی جا رہی ہے جو کہ ہر اونٹاریو میں رہنے والے کے لئے مواقع کی تعمیر کرے گی۔ یہ بجٹ ہمارے بنیادی ڈھانچے کے خسارے کو ادا کر کے اور صحت کی نگہداشت اور تعلیم کو مضبوط کرنے کی گذشتہ سرمایہ کاری کو بڑھا کر معیشت کو مضبوط کرتا اور نئے روزگار فراہم کرنے کے مواقعوں کو فروغ دیتا ہے۔"

2006 کا بجٹ جس میں کوئی نئے ٹیکس یا ٹیکس میں اضافہ نہیں ہے وہ، 2005-06 کے لئے 1.4 بلین ڈالر کا عارضی خسارہ بتاتا ہے جو کہ 2003-04 میں ورثہ میں ملے ہوئے 5.5 بلین ڈالر خسارہ سے 75 فیصد کم ہے۔ حکومت کم از کم 2008-09 تک بجٹ کو متوازن کرنے کے لئے کوشاں ہے۔ اگر محفوظ سرمایہ درکار نہ ہوا تو خسارہ ایک سال پہلے ختم ہو جائے گا۔

Move Ontario کے تحت میٹ گونینٹی حکومت، اونٹاریو کے پبلک ٹرانزٹ کے نظام اور بلدیاتی سڑکوں اور پلوں میں ایک نئی 1.2 بلین ڈالر کی سرمایہ کاری کر رہی ہے۔ اس کے ساتھ:

- 400 ملین ڈالر، بلدیات میں، برائے میونسپل سڑکوں اور پلوں کے لئے، ابتدائی طور پر (GTA) Greater Toronto Area سے باہر، شمالی اور دیہاتی علاقوں کی کمیونٹیز کو ترجیح دیتے ہوئے؛
- 670 ملین ڈالر تاکہ ٹورانٹو اور یارک ریجن کو اجازت دی جاسکے کہ سب۔ وے کو Vaughan Corporate Centre اور ہائی وے 7 تک بڑھایا جاسکے؛
- 95 ملین ڈالر برامٹن کو ایکسپریس ٹرانزٹ سروسز کے لئے میا کیا جائے بذریعہ Brampton AcceleRide project اور؛

- 65 ملین ڈالر مسی ساگہ کو Mississauga Transit way مسی ساگہ ٹرانزٹ وے کی ترقی کیلئے تاکہ ۱۴ سٹیشنوں کے ساتھ الگ Bus right-of-way بنائے جائیں؛

”2005 میں اونٹاریو کی معیشت نے پرائیویٹ سیکٹر اور حکومت کی منصوبہ بندیوں میں نمایاں کارکردگی دکھائی جو اضافی آمدنی کا باعث بنی ”ڈنکن نے کہا۔ ہم نے حکمت عملی اور دانشمندانہ انتخاب کیا کہ ہمارا 60 فیصد سے زائد یک وقت مال نقل و حرکت کے بنیادی ڈھانچے میں لگایا۔“

میک گونینٹی کی حکومت نے اپنے پچھلے بجٹ میں بالا رسائی (Reaching higher) کا اعلان کیا، ایک تاریخی 6.2 بلین ڈالر کی مجموعی سرمایہ کاری، پوسٹ سیکنڈری تعلیم میں 2009-10 تک تاکہ رسائی، کوالٹی اور جانچ پڑتال میں بہتری کی جاسکے۔ اس بجٹ کی پوسٹ سیکنڈری تعلیم میں سرمایہ کاری سے یہ ہوگا:

- ایسی اوسط درجہ کی آمدنی والی فیملیہ جو کہ دو بچوں کے ساتھ ہوں، کی بنیادی آمدنی کی حد کو 35,000 سے دگنا سے زائد کر کے 75,000 ڈالر تک کر دی جائے تاکہ اسکول فیس کی امداد میں زیادہ رسائی اور فوری اضافی سہولت مل سکے؛

- ایسے طلباء جو فوری امداد حاصل کر رہے ہیں ان کی تعداد کو 2006-07 میں قریباً دگنا کرنا جو 60,000 تک ہو جائے گی جو کہ سال 2005-06 میں 32,000 تھی؛

- طلباء کے قرضوں میں سہولت دینا کہ انہیں 7,000 ڈالر تک فی مکمل شدہ سال پر محدود کرنا؛ اور

- کتابوں کی خرید و سپلائی کے الاونسز میں وسط 1980 کی دہائی سے پہلی مرتبہ اضافہ جو 138,000 طلباء کو مستفید کرے گا۔

2006 کا بجٹ صحت کی نگہداشت، تعلیم، ہنرمندانہ تربیت، تحقیق اور صوبہ کے انتہائی ضرورت مند باشندوں کے لئے اہم سرمایہ کاری کرنا جاری رکھتا ہے۔ 2006 کا میک گونینٹی بجٹ:

- صحت کے میدان میں 2006-07 میں اضافی 1.9 بلین ڈالر کی سرمایہ کاری کرتا ہے، جس سے انتظار کے اوقات میں کمی اور فیملی ہیلتھ ٹیمز (FHT's) میں اضافہ ہو گا جو 2007-08 میں ۱۵۰ ہو جائیں گی؛

- 2006-07 میں 12 بلین ڈالر مہیا کرتا ہے۔ جو کہ 2008-09 میں بڑھ کر 30 بلین ہو جائے گا تاکہ ایسے بچوں کو انولین پیس اور اس سے متعلقہ سپلائیز کے لئے رقم ان 6,500 بچوں کو مہیا کی جائے جو کہ ٹائپ 1 ازیا ہیٹس میں مبتلا ہیں؛

- ۵۰ اور ۴۰ سال کی عمر کے درمیان عورتوں کے پستان کے معاینہ کو بڑھاتا ہے؛

- ضروریات طلباء کے لئے اسکول بورڈ کی امداد کو پچھلے سال سے 400 ملین ڈالر سے زائد بڑھا کر 2006-07 کے تعلیمی سال کے لئے 17.3 بلین ڈالر کر دی جائے؛

- 2.1 بلین ڈالر Jobs and Skills Renewal Strategy کے لئے فراہم کر کے ہنرمندانہ تربیت اور روزگار کی خدمات کو بڑھایا جائے؛

- 1.7 بلین ڈالر کے قریب سرمایہ کاری آئندہ پانچ سالوں میں برائے تحقیقات، تجارتوں اور بہبود کی دور تک رسائی کے پروگراموں کے لئے؛ اور

• 218 ملین ڈالر سال 2006-07 میں اضافی مہیا کرتا ہے تاکہ وہ جوان جو خطرے کی حالت میں ہیں اور غیر محفوظ بالغان اور خاندانوں کی مدد کے لئے۔

"ہر اونٹاریو کے باشندے کے لئے عمدہ مواقع کی تعمیر ہماری منزل ہے۔ ہم چاہتے ہیں کہ اونٹاریو کے ہر باشندہ کو کامیابی کا موقع ملے" ڈنکن نے فرمایا۔ اکتوبر 2003 سے اونٹاریو میں قریباً 200,000 خالص نئے روزگار پیدا کئے گئے۔ حکومت کی اونٹاریو کی معیشت کو تقویت دینے کی حکمت عملی بذریعہ تقابلی ٹیکس اور کاروباری ماحول کو قائم رکھنا تاکہ پیداواری سرمایہ کاری کی حوصلہ افزائی ہو۔ 2006 کا بجٹ کیپیٹل ٹیکس کی شرح میں تیزی سے کمی کرنے کو تجویز کرتا ہے۔ جنوری 2007 سے موجودہ شرح پانچ فیصد کم کر دی جائے گی۔ اس وقت سے مکمل دو سال پہلے جو حال ہی میں مقررہ تھا۔ حکومت 2010 میں ٹیکس ختم کرنے کا ارادہ رکھتی ہے اگر صوبے کی مالی حالت اجازت دے گی۔

"میٹ گونینٹی حکومت کا منصوبہ اونٹاریو کے باشندوں کے لئے کام کر رہا ہے۔" ڈنکن نے فرمایا۔ روزگار کے مواقع اوپر گئے ہیں، خسارہ نیچے گیا ہے، کلاسوں کے سائیز چھوٹے ہوئے ہیں، اہم صحت کے طریق کاروں کے اوقات انتظار میں کمی ہوئی ہے اور پوسٹ سیکنڈری تعلیم تک رسائی آسان ہو رہی ہے۔ آگے کی طرف بڑھتے ہوئے ہم صوبے کی مالیات کے انتظام کو بہتر کرنے پر توجہ اور نظم و ضبط جاری رکھیں گے جیسا کہ ہم صحت کی نگہداشت، تعلیم اور بنیادی ڈھانچے میں اہم سرمایہ کاری جاری رکھے ہوئے مواقعوں کی تعمیر کر رہے ہیں۔"

-30-

رابطہ کے لئے:

Sean Hamilton
Minister's Office
416-325-8679

Scott Blodgett
Ministry of Finance
416-325-0324

Urdu